

6 ta' Marzu, 1965

Imhalef:

Onor. Dr. Edoardo Magri LL.D.

Carmelo Cremona et.

versus

Baskal Camilleri

**Separazzjoni "di fatto" — Rikonoxximent ta' dejn — Art. 1015  
Kod. Civ.**

*Il-liġi ma tirrikonozzix is-separazzjoni "di fatto" li għe definiti  
bħala stat irregolari li l-liġi ma takkordalu ebda effett guri-  
diku u għalhekk jippermani l-obbligu alimentari.*

*Pagament da parti tar-ragel miżżewweġ ta' akkont ta' dejn  
magħmul minn martu huwa rikonoxximent ta' l-istess dejn  
ta' martu u għalhekk ir-ragel ma jistax aktar jinvoka favur  
tiegħu l-inforanza ta' l-istess dejn.*

**Il-Qorti, rat l-att taċ-ċitazzjoni li bih l-atturi — premessi**

d-dikjarazzjonijiet neċessarji u mogħtija l-provvedimenti oportuni — talbu illi l-konvenut jiġi minn din il-Qorti kkundannat iħallas lill-atturi s-somma ta' tmintax-il lira (£18), bilanċ ta' somma akbar, prezz ta' ikel u xorb lilu mibjugħa u kkon-senjati; bl-ispejjeż; inklużi dawk ta' l-ittra uffiċjali tat-tmin-tax ta' Marzu, 1964, u bl-imgħax mid-data tan-notifika ta' l-istess 6 ta' Ġunju, 1964;

Rat id-dikjarazzjoni ta' l-atturi u n-nota tax-xhieda tagħ-hom;

OMISSIS;

Ikkuensidrat:

Li l-pretensjonijiet li l-konvenut mhux tenut għad-dejn in kwistjoni għaliex martu hija separata di fatto ma tidhirx li għandha fundament u għalhekk il-Qorti qegħda tirrespingiha.

OMISSIS;

Li, ma jidhirx li bejn il-konvenut u martu kien hemm armonija konjugali fit-tmien li dina l-aħħar kienet qegħda tiegħu l-ikel mingħand l-atturi, izda dana ma jfissirx li kienet teziati dik is-separazzjoni di fatto kontemplata mid-dottrina u mill-ġurisprudenza li teżimi lill-konvenut mill-obbligu li jħallas id-dejn in kwistjoni in virtù tal-mandat taċitu, għaliex ir-rikulta abbondantement li meta l-mara tal-konvenut kienet tiegħu l-ikel mingħand l-atturi r-raġel kien imur u anki kien joqod u joqgħod id-dar magħha (Kollez. XXXVIII, i, 384). Del resto, il-liġi ma tirrikonnoxxix is-separazzjoni di fatto (App. Mallia Tabone utrinque, 16-6-1909; u Kollez. XXXVI, i, 212), li fis-sentenza mogħtija mill-Qorti ta' l-Appell Sedi Inferjuri, fit-2 ta' Ġunju, 1915, in re "Mangion vs. Formosa", għet defi-nita: "Stato irregolare cui la legge non attribuisce alcun ef-

fetto giuridico," liema konċett insibuh ribadit fid-dottrina ġuridika reċenti, li kkwalifikat "la separazione di fatto come la situazione che si verifica quando la convivenza coniugale cessa per una ragione qualsiasi, senza che intervenga alcun provvedimento legale a regolare il nuovo stato di cose". (Avv. Prof. Umberto Azzolina — "La Separazione Personale dei Coniugi", U.T.E.T. pag. 227, para. 86).

Li għalhekk, fir-rapporti patrimonjali ta' bejn il-mizzewġin separati di fatto jippermani l-obbligu alimentari "il quale può essere fatto valere in forma autonoma e diretta, indipendentemente da qualunque pronuncia giudiziale sullo stato di separazione" (Ibid. para. 88, pag. 233; Cassazione, 31 Luglio, 1941, in re Micheli vs. Schaedle, Foro Rip. 1941, 1393) — u billi bejn il-konjugi Camilleri ma rrizultax li jeżisti ebda nuqqas ta' konvivenza, il-preżunzjoni kontemplata mill-art. 1015 (1) tal-Kodiċi Civili tibqa' sseħħ "di pieno diritto", fil-każijiet previsti fha, għaliex l-ikel tal-mara u tat-tfal huma bżonnijiet tad-dar soliti u ta' kuljum.

Ikkunsidrat:

Li anqas il-pretensjoni tal-konvenut li d-dejn in kwistjoni sar kontra d-diviet tiegħu ma jisthoqqilhiex li tiġi milqugħa għall-motivi segwenti:

OMISSIS;

Ikkunsidrat:

Li la darba l-Qorti rriteniet li l-konvenut kien jaf jew seta' kien jaf bid-dejn ta' martu, u rrikonoxxih qabel għarraf id-diffida tiegħu lill-atturi, m'hemmx lok li tiġi eżaminata l-eż-  
 cezzjoni tal-konvenut sollevata fin-nota tal-awtorità li l-pre-  
 zunzjoni stabbilita fl-art. 1015 tal-Kodiċi Civili mhijiex aktar

effikaċi meta r-raġel ikun jagħti flus biżżejjed lill-martu biex tixtri l-bżonnijiet tad-dar bla dejn.

Li f'materja ta' rikonossiment ta' dejn, timpera r-regola enunċjata fid-dottrina u affermata anki fil-ġurisprudenza tagħna, li hija suffiċjenti espressjoni kwalunkwe ta' volontà, ladarba l-liġi xejn ma tiddisponi f'dana r-rigward; u li r-rikonossiment mhux haġ'ohra hlief rinunzja, u għalhekk isiru applikabbli għaliha r-regoli komuni tar-rinunzja; u anqas ma hemm bżonn li r-rikonossiment jiġi aċċettat mit-titolari tad-dritt hekk rikonossut, għaliex ir-rikonossiment jammonta għal konfessjoni, li hija qatt merament unilaterali (Laurent, Principi di Dto. Civ. Vol. 32, para. 121, 126; Kollez. XXXVIII, ii, 606). Il-pagament ta' l-imsemmi akkont huma att univoku li għandu jiġi interpretat bhala rikonossiment da parti tal-konvenut tad-dejn ta' martu; u għalhekk illum ma jistax aktar jinvoka favur tiegħu l-injoranza ta' l-imsemmi dejn, li, del resto, anqas ma gie kontestat dwar il-partiti u l-ammont dedott, liema dejn jinsab kopert bil-presunzjoni kontemplata fl-art. 1015 ġa fuq ċitat, u għandu jirrispondi għalih il-konvenut, in attiż il-fatt li huwa kien qieghed jgħaddi lill-martu u lill-bintu l-pensjoni alimentarja ta' erbghin lira fix-xahar.

#### Ikkunsidrat:

Li l-Qorti thoss li għandha tirrileva li f'dina l-kawża, għalkemm in apparenza, il-miżżewġin Camilleri wrew ruhhom bhala miġġeldin fiż-żmien li kienu qegħdin isiru dawna l-fornituri ta' l-ikel (v. Depożizzjoni ta' Helen Camilleri a fol: 33) fil-fatt irrizulta wisq tangibilment l-oppost u li kollox gie makkinat biex l-atturi jiġu mcaħħda mill-kreditu tagħhom. Sitwazzjoni bhal dina kienet minn dejjem soġġwardata b'suspett tant mill-awturi kemm mill-Qrati tagħna li, waslu biex jiddepkaw l-għemil tar-raġel f'kawża bhal dina, b'dawna l-kelmiet: "Non meritano protezione quei coniugi di mala fede,

i quali dopo essersi avvantaggiati del patrimonio altrui, colludono per eccepire la nullità della obbligazione della moglie" (Pothier: "Della Potestà del Marito", Sez. III, para. 1 no. 49; Kollez XXVI, i, 340).

Għal dawn il-motivi:

Tiddeċiedi billi tilqa' t-talba ta' l-atturi bl-ispejjeż kontra l-konvenut.

---